



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Legislatura Laqgħa Numru 28-17

19 ta' April 2017

Il-Kunsilli Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejjet il-Ġirasol Santa Lučija fil-4.30 ta' filgħaxija.

PREŻENTI:

Terrence Ellul – Sindku
Frederick Cutajar – Viċi Sindku
Liam Sciberras – Kunsillier
Joe Bonello - Kunsillier

ASSENTI B'APOLOĠIJI (Skont Ordni Permanenti 14A (3):

Il-Kunsilliera Caroline Galea

ASSENTI

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqqgħa.

28.1 Qari tal-ittri ta' apologiji

28.1.1 Is-Sindku qara *e-mail* tal-Kunsilliera Galea u reġa' ta l-kondoljanzi lilha u lil familjari tagħha.

28.2 Kunsiderazzjoni u Approvazzjoni tal-Minuti

28.2.1 Format tal-Minuti

Il-Viċi Sindku qal li dawn il-minuti huma fil-qosor u mhux qed jirriflettu dak li jkun intqal. Is-Segretarju Eżekuttiv qalet li l-linji gwida mid-Dipartiment Għall-Gvern Lokali huma li l-Minuti jkunu fil-qosor skond l-Ordnijiet Permanenti fis-Sitt Skeda tal-Att dwar il-Kunsilli Lokali. Hija qalet li kull Membru tal-Kunsill li jhoss li għandu jagħmel emenda, trid issir billi jiġi pprovdut it-test tal-kliem li jrid jiġi mibdul jew miżjud, li jkun hemm proponent u sekondant u li l-emenda tidhol biss fis-seħħ wara votazzjoni.

28.2.2 Emenda fil-Minuti

Il-Viċi Sindku irrefera għall-minuta 27.2.6 u qal li qabel l-aħħar sentenza għandhom jizdiedu l-kliem: *"Huwa qal li kien ġie nsulentat minn wieħed minn dawn iż-żgħażaġh li qal kliem dispreċevoli fil-konfront tiegħu."*

Proponent: Frederick Cutajar

Sekondant: Joe Bonello

Il-Kunsill approva din l-emenda.

28.2.3 Video Mużikali fi Ġnien is-Serenita'

Il-Kunsillier Bonello irrefera għall-minuta 2.2.2 u staqsa jekk kienx sarx il-ħlas dovut. Is-Segretarju Eżekuttiv qalet li kienet irċivit *e-mail* mingħand l-assistenti ta' dan il-kantant fejn ġie kkonfermat li kien ser isir il-ħlas dovut. Hija qalet li sa llum dan il-ħlas għadu ma sarx minkejja li diġa nbaġħt *reminder* fuq din il-konferma. Il-Kunsill qabel li jintbaġħt *second reminder* fuq l-*e-mail* imsemmija.

28.2.4 Filmati fi Ġnien is-Serenita'

Il-Kunsillier Bonello qal li ra intervista fil-programm 'Arani Issa' li ngibdet fi Ġnien is-Serenita'. Huwa staqsa jekk kienx hemm permess u qal jista' jkun li din l-intervista ilha li saret. Qamet diskussjoni u s-Segretarju Eżekuttiv qalet li ser tiċċekja l-permessi.

28.2.5 Armar tal-Milied fi *Isculpture Garden*

Il-Viċi Sindku qal li l-armar fl-*Isculpture Garden* għadu hemm u sostna li l-post irid jerga jiġi *Sculpture Garden* kif kien. Is-Sindku qal li issa l-Kappillan lesta l-garaxx u kien ser iżarma u jqiegħed kollox ġo fih. Huwa qal li dawk iż-żewġ kmamar xtaqu jużawhom ir-Right to Smile. Qamet diskussjoni u l-Viċi Sindku qal li dawk kellhom ikunu *temporary structures* u baqa' jinsisti lill-ġnien kellu jerga jiġi kif kien qabel.

- 28.3 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti**
- 28.3.1 Approvazzjoni għal kiri ta' Servizz ta' Web Master**
Is-Segretarju Eżekuttiv irreferit għall-kuntrattur li bena l-*website* tal-Kunsill u pprezentat kwotazzjoni għas-somma ta' €400.00 (VAT eskluż) għal sena servizz ta' Webmaster. Il-Kunsill approva din l-kwotazzjoni.
- 28.3.2 Xiri ta' dwal u photocell switches**
Is-Segretarju Eżekuttiv resqet tlett kwotazzjonijiet għal-xiri ta' dwal u *switches* biex issir manutenzjoni fi-Ġnien tas-Serenita'. Il-Kunsill approva kwotazzjoni ta' ESS Ltd li tammonta għas-somma ta' €286.00 għal xiri ta' dan il-materjal.
- 28.3.3 Membership Fee - ECAD 2017**
Il-Kunsill approva l-ħlas ta' €300.00 bħala *membership fee* tal-ECAD għas-sena 2017
- 28.3.4 Approvazzjoni għall-xogħol ta' manutenzjoni fil-Berga**
Il-Kunsill approva spiża ta' €122.50 li tinkludi xogħol u materjal biex isir *timer* għas-sistema ta' ventilazzjoni li hemm fil-Berga. Is-Sindku qal li l-ħinijiet għandhom ikunu mit-8.00a.m sa nofsinhar u mill-4.00p.m sas-7.00p.m. ħalli l-ħoss ma jdejjaxq ir-residenti.
- 28.3.5 Health and Safety Risk Assessment**
Is-Segretarju Eżekuttiv resqet tlett kwotazzjonijiet għal kiri ta' servizz minn persuna kkwolifikata biex tagħmel *risk assesement* u rapport tal-Health and Safety għall-ħaddiema tal-Kunsill. Il-Kunsill approva l-orħos offerta ta' €150.00 Vat eskluż.
- 28.3.6 Approvazzjoni tal-Iskeda ta' Pagamenti**
Il-Kunsill approva l-Iskeda ta' Pagamenti numru CM 28-17 għall-perjodu bejn l-24 ta' Marzu 2017 sat-3 ta' April 2017 u minn *cheque* numru BOV6660 sa numru BOV 6690.
- 28.4 Financial Statements as at December 2016 – Proposed Audit Adjustments**
Is-Segretarju Eżekuttiv infurmat lill-Kunsill li l-*audit adjustments* li għamli l-Awdituri tal-Kunsill kienu tnejn relatati mal-LES. Hija qalet li dawn m'affetwawx is-*surplus* tal-*Financial Statments* kif preparati mill-*accountant* tal-Kunsill. Il-Kunsill approva l-*audit adjustment* kif proposti mill-awdituri.
- 28.5 Budget 2017**
Il-Kunsill approva l-Final Budget għas-sena 2017 kif imħejji mill-*Accountant* tal-Kunsill
- 28.6 Approvazzjoni ta' Opening Staff u Evaluating Committee fuq e-tenders**
- 28.6.1 Sejħa għall-kwotazzjoni għal xiri ta' sitt computers Ref:SLLC Q(57-17-1)**
Il-Kunsill approva l-*opening staff* u l-*evaluating staff* fuq is-sejħa hawn fuq imsemija kif ġej:
Opening Staff - Louise Gatt u Marilyn Ellul
Chairperson - Joe Bonello
Evaluators: Terrence Ellul, Frederick Cutajar u Liam Sciberras

28.7 Komunikazzjoni mis-Sindku

28.7.1 *Proġett tal-Jogging Track*

Is-Sindku rrefera għall-proġett tal-Jogging Track u qal lill-bankijiet u l-*bins* ser jaslu fi ftit granet oħra. Huwa ppropona li sitta minn dawn il-*bins* jeħlu fil-Jogging Track, tlieta f'Dorell Place u ieħor fi Triq Freżja. Huwa qal li wieħed mill-*bins* ser jeħel fir-*reading area* u l-oħrajn fejn il-bankijiet. Il-Kunsill qabel li għandhom jitwaħħlu *stickers bi slogans* edukattivi fuq il-*bins fejn m'hemmx*. Is-Sindku qal ukoll li nhar it-Tnejn, 24 ta' April 2017 il-kuntrattur tal-Kunsill ser jibda ix-xogħol fuq it-*trenching* relatat ma' l-installazzjoni tal-*water fountains*.

Il-Viċi Sindku irrefera għax-xiri ta' bankijiet u qal li l-fondi lir-Regjun Nofsinhar alloka għall-Kunsilli biex jintużaw għal servizz ta' *Green Wardens* issa jistgħu jintużaw għal xiri ta' għamara tat-toroq.

Il-Kunsill qabel ukoll li fil-Jogging Track għandhom jiġu nstallati numru ta' *Doggie Bins*

Il-Kunsillier Liam Sciberras qal li xtaq juri apprezzament għax-xogħol li sar biex giet indirizzata l-problema ta' dislivelli.

28.7.2 *Applikazzjoni għall-użu tal-Picnic Area*

Il-Kunsill ikkunsidra talba mic-Chairperson tal-Ventricular Septal Defect Society Organisation għall-użu tal-*area* marufa bħala Picnic Area għall-attivitá intisa biex tqajjem *awareness* fuq trabi li jiġu djanjostikati bil-kundizzjoni magħrufa bħala VSD u VSDSO. Saret diskussjoni u l-Kunsill qabel li għandhom jithallsu l-permessi neċessarji għal tqegħid ta' *stalls*.

28.7.3 *Disabled Parking Bay fi Triq Inez Soler*

Il-Kunsill reġa ddiskuta talba ta' resident biex issir *parking bay* għad-*disabled* fi Triq Inez Soler. Il-Kunsill qabel li għandha ssir applikazzjoni lil Transport Malta biex waħda mill-*parking bays* fuq in-naħa tal-knisja fi Triq Inez Soler isir għall-persuni bi bżonnijiet speċjali fil-ħinijiet stabbiliti mill-Kunsill kif ġej:

Nhar ta' Sibt bejn is-6.00p.m u s-7.30p.m u l-Ħadd bejn is-6.30a.m sa 12.00p.m (nofsinhar) u bejn is-6.00p.m u s-7.30p.m.

28.7.4 *Sparar tal-Festa*

Il-Kunsill ma sabx oġġezzjoni li tintuża l-għalqa magħrufa bħala 'Tal-Isqajjaq t'Isfel' limiti ta' Santa Luċija għal skopijiet tal-festa sakemm l-applikant josserva l-kundizzjonijiet marbuta' mal-liġi. Is-Segretarju Eżekuttiv giet inkarigata tikteb l-Supretendent tal-Pulizija u tinforma li l-Għaqda tad-Duttrina mhux qed tiġi l-Kunsill għal permess dwar l-isparar tal-festa.

28.7.5 *Sleeping Policemen fi Triq Prinjoli*

Is-Sindku nforma l-Kunsill li ntbagħtet *e-mail* mid-Dipartiment Għall-Gvern Lokali f'isem klijent li għamel mistoqsijiet fir-rigward tas-*sleeping policeman* fi Triq Prinjoli. Fit-tweġiba tiegħu l-Kunsill qabel li lis-*sleeping policeman* f'din it-triq ilhom hemm ħafna u m'huwiex ippanat li jinbidlu għalissa.

28.7.6 Użu tat-Tea Room mill-Agenzija Sapport

Is-Sindku nforma l-Kunsill li l-Agenzija Sapport qed titlob li tlaqqa grupp ta' persuni b'dizabilita' fit-Tea Room fi Gnien is-Serenita' darba kull erba' jew sitt gimgħat. Huwa qal li din l-Agenzija lesta tagħmel donazzjoni zgħira għal-użu tal-Gnien. Il-Kunsill ma sab l-ebda oġġezzjoni għal din it-talba.

28.7.7 Wirja tal-Ortikultura

Il-Kunsill qabel li jippartecipa fil-wirja tal-ortikultura li tiġi organizzata kull sena mill-Għaqda Maltija tal-Ortikultura.

28.8 Twegibiet għall-Mistoqsijiet tal-Kunsillieri

28.8.1 Ma kien hemm l-ebda mistoqsija mill-Kunsilliera

28.9 Xogħol ta' Manutenzjoni fi Gnien is-Serenita'

Din l-item ser tiġi diskussa fil-laqgħa li jmiss

28.10 Proġett 2WILL

28.10.1 Il-Kunsill iddiskuta l-partecipazzjoni tal-Kunsill fil-proġett 2WILL għall-ewwel sessjoni li ser issir fl-Italja. Il-Kunsill qabel liż-żewġ Kunsilliera li ser jirrapreżentaw il-Kunsill fuq dan l-ewwel avveniment ikunu l-Kunsilliera Joe Bonello u Liam Sciberras. Il-Kunsill qabel li jithallsu l-passaġġi tal-ajru u *subsistance allowance* ta' 20% għal kull partecipant.

28.11 Hatra ta' Sotto Kumitat għar-Rikreazzjoni

l-Kunsill approva Sotto – Kumitat għar-Rikreazzjoni li tiegħu l-Kunsillier Liam Sciberras ser ikun ic-Chairperson u li ser ikollu dawn il-membri:

Ryan Farrugia
M' Louise Xuereb
Carmen Spiteri
Joseph Gaffarena

28.12 Tmiem tal-Laqqgħa u data tas-seduta li jmiss.

28.12.1 Fis-6.10 p.m. is-Sindku temm il-laqqgħa. Il-laqqgħa li jmiss ser issir nhar it-Tlieta, 23 ta' Mejju 2017 fl-4:30p.m.

Konfermati, illum it-Tlieta, 23 ta' Mejju 2017

IFFIRMATA
Terrence Ellul
Sindku

IFFIRMATA
Caroline Silvio
Segretarju Eżekuttiv